

Mazardaky çagalara näme getirdiň Aýaz baba?

Category: Kitapcy, Publisistika

написано kitapcy | 26 января, 2025

Mazardaky çagalara näme getirdiň Aýaz baba? MAZARDAKY ÇAGALARA NÄME GETIRDIŇ AÝAZ BABA?



2023-nji ýyl parahatçylygy, ýagşylygy, gözelligi arzuwlaýan hiç bir arzuwmyzyň diýen ýaly hemmämiz üçin amala aşmadyk juda agyr we şonçaragam garaňky ýyl boldy.

Şu ýylyň dowamynda bolup geçenleri göz öňüne getirýäs welin, hamana içi hasratdan, gözýaşdan, uruşdan we heläkçiliklerden hyryn-dykyn doly gorky tunneliniň içinden geçen ýaly bolýarys. 2023-nji ýylda nämeler boldy?

Dünýäniň hemme ýerinde söweş deprekleriniň hiç durmaýan, gan içiji wampirleriň jort atan ýyly boldy.

Nebis deňiziniň äpet tolkunlarynyň arasynda galan adamzat mertebesini alyp barýan gämiler birnäçe gezek agdar-düňder boldy.

Ysraýyl diýilýän şumluk gitdigiçe ulaldy. Umumyadamzat gowulygynyň we bütindünýä parahatçylygynyň aşyna awy gatdy.

Dünýäniň birnäçe ýerinde millionlarça adam adamzadyň bähbidi üçin köçelere çykdy. Gynansak-da, şolara garamazdan, aýratynam

Gazada adamzat gymmatlygy gün geçdigisaýy öldi.

Aýratynam Ýewropa, şol öwünen, dilinden düşürmedik hak-hukuklaryny, azatlygyny, erkinligini, deňligini, adalat ýaly gymmatlyklaryny gazaly çagalaryň parçalanan bedenlerine gömdi. Adyna konserwatiw nasionalizm (muhafazakâr milliyetçilik) diýilýän dini rövüşli faşizm wirus mysaly ýaýrady we birnäçe ýurduň saýlawlarynda üstün çykdy. Ironiki ýagdaýda demokratiýanyň eli bilen demokratiýanyň aýagyna palta uruldy we awtokratiýa köpeldi.

Umuman alanda, adamzat bu garaňky ýylda birnäçe ugurdan yza galdy.

Häzir бүтін bu zatlary aňymda aýlap durşuma, Täze ýyla gadam basan ilkinji günümde Aýaz baba ýüzlenesim gelýär:

Horjunyňda adamzada berip biljek heý bir gowy zadyň barmy?

Meselem, öz perzentleriniň eli bilen batgalyga öwrülen Ýakyn Gündogara gidip biljekmi?

Meselem, eliňdäki sowgatlary haýsy tüýnükden zyňyp bilerin öýdýän gazaly çagalaryň mazarlaryna?

Eýse, Isa Mesih ýaly şol bigünä çagalary mazarlaryndan galdyryp, aý-aýdyň dünýäde oýandymaga güýjüň yetýärmä?

Haýyşym, birden ýalňyş düşünäýme, men seni hijem günäkärleýän däldegin, Aýaz baba.

Iň gowsy, ýanyňdaky Garpamygyňa-da bek tabşyr, şol taraplara aýak sekäýmän.

Şu güne çenli siziň bize ýeke peýdaňyz degen däldegin.

Sen ýene ýanyňa Garpamygyňy al-da öz bilýän ýerleriňe aýlan we hemişekiň ýaly ýene öz çagalaryňy gör. Hem olara sowgatlaryňam öz isleýşiň ýaly paýla. Emma senden bir haýyşym bar, Aýaz baba:

Sowgat paýlaňda, ol çagalara tank, tüpeň, ýarag, uçar beräýme! Ol erbet oýunçaklary beren çagalaryň ulalansoň adam öldürmäni öwrenýärler we hamana oýun oýnaýan ýaly rehimsizlik bilen biziň çagalarymyzy öldürýärler.

Aýaz baba, sen çyndanam, şunça çaganyň wagşylarça öldürilen dünýäsinde utanman-uýalman sowgat paýlap bilermiň?

Meni diňleseň-ä, şu ýyl hiç çaganyňam ýanyna barma.

Gowsy sen, düýn ýarag oýnap ulalandygy üçin häzir gazaly çagalary rehimsizlik bilen gyrýanlara goldaw berýän çagalaryňy gör.

Olaryň köşklerine girmegem kyndyr. Sen ol köşklere gapysyndan girermiň, tüýnüginden girermiň, biljek däl. Ýöne beribilýän

bolsaň, olara wyždan, merhemet, adalat ýaly sowgatlardan eçilsene.

Şeýle sowgatlary hökman ber, iň bolmanda mundan beýläk hiç bir ýerde neresse çagajyklaryň üstünden ölüm we zulum ýagdyrmasyňlar.

Şonam oňarmajak bolsaň, onda gaýrat et-de, Garpamygyňam ýanyňa al we bu dünýäden owarra bol!

Şunça çaga horlukda-zarlykda aglap we ölümiň şarpygyny dadyp durka, diňe öz çagalaryny gowy görýän, diňe öz çagalaryny begendirýän Aýaz babanyň bolanyndan bolmany ýeg. Biziň beýle Aýaz babany göresimiz gelenok.

Düşünýäň dälmi meniň aýdýanlaryma? Bukowskiniň aýdyşy ýaly: *«Ýeneki ýyllara ýetirsin» diýjek däl, çünki üýtgeýän zat ýok. Günlerem, adamlaram, ýalanlaram, bezeglerem, sahnalaram birmeňzeş gaýtalanyp dur, aldanýanlaram».*

Ýene öňküsi ýaly bolar: ýalan gülküler, adatdan daşary bögürmeler, gowja gusmalar.

Ibrahim ALTUN,

«Pencere» žurnalynyň baş redaktory.

Duşenbe, 01.01.2024 ý. Publisistika